

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀರಂಗನಾಥಪಾದುಕಾಸಹಸ್ರಂ ||

|| ಯನ್ಮಿ ಕಾಪದ್ಧತಿಃ ಷಡ್ವಿಂಶೀ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ನಿಗಮಾಂತ ಮಹಾದೇಶಿಕಾಯ ನಮಃ

॥ ಯನ್ಮಿ ಕಾಪದ್ಧತಿಃ ಷಡ್ವಿಂಶೀ ॥

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಉದಗ್ರಯಂತ್ರಿಕಾಂ ವಂದೇ ಪಾದುಕಾಂ ಯನ್ನಿವೇಶನಾತ್ |

ಉಪರ್ಯಪಿ ಪದಂ ವಿಷ್ಣೋಃ ಪ್ರತ್ಯಾದಿಷ್ಟಪ್ರಸಾಧನಂ || ೨೬.೧ ||

ಪ್ರಸಭಂ ಪ್ರತಿರುಧ್ಯ ಕಂಟಕಾದೀನ್

ಭವತೀ ಶೌರಿಪದಾಂಬುಜಾದಧಸ್ತಾತ್ |

ಚರಣಾವನಿ! ಧಾರಯತ್ಯಮುಷ್ಮಿನ್

ಉಚಿತಚ್ಚಾಯಮುಪರ್ಯಪಿ ಪ್ರತೀಕಂ || ೨೬.೨ ||

ಮುರಭಿನ್ಮಣಿಪಾದುಕೇ! ತ್ವದೀಯಾಂ

ಅನಘಾಮಂಗುಲಿಯಂತ್ರಿಕಾಮವೈಮಿ |

ಸ್ವಯಮುನ್ನಮಿತಾಂ ಪ್ರದೇಶಿನೀಂ ತೇ

ಪರಮಂ ದೈವತಮೇಕಮಿತ್ಯಚಂತೀಂ || ೨೬.೩ ||

ಸ್ವದತೇ ಮಣಿಪಾದುಕೇ! ತ್ವದೀಯಾ

ಪದಶಾಖಾಯುಗಯಂತ್ರಿಕಾ ವಿಚಿತ್ರಾ |

ಪರಮಂ ಪುರುಷಂ ಪ್ರಕಾಶಯಂತೀ

ಪ್ರಣವಸ್ಯೇವ ಪರೇಯಮರ್ಘಮಾತ್ರಾ || ೨೬.೪ ||

ಅನುಯಾತಮನೋರಥಾ ಮುರಾರೇಃ

ಭವತೀ ಕೇಳಿರಥಶ್ರಿಯಂ ದಧಾತಿ |

ಚರಣಾವನಿ! ಯಂತ್ರಿಕಾ ತವೈಷಾ

ತನುತೇ ಕೂಬರಸಂಪದಂ ಪುರಸ್ತಾತ್ || ೨೬.೫ ||

ಶಂಕೇ ಭವತ್ಯಾಃ ಸುಭಗಂ ಪ್ರತೀಕಂ
 ರಂಗೇಶಪಾದಾಂಗುಳಿಸಂಗ್ರಹಾರ್ಥಂ |
 ತ್ರಾಣಾಯ ಪಾದಾವನಿ! ವಿಷ್ಣುಪಾನಾಂ
 ಆಜ್ಞಾಕರೀಮಂಗುಳಿಮುದ್ರಿಕಾಂ ತೇ || ೨೬.೬ ||

ಅಲಂಕೃತಂ ಕರ್ಣಿಕಯೋಪರಿಷ್ವಾದ್
 ಉದಗ್ರನಾಳಂ ತವ ಯಂತ್ರಿಕಾಂಶಂ |
 ಪದ್ಮಾಪತೇಃ ಪಾದಸರೋಜಲಕ್ಷ್ಮಾಃ
 ಪ್ರತ್ಯೇಮಿ ಪಾದಾವನಿ! ಕೇಳಿಪದ್ಮಂ || ೨೬.೭ ||

ಉಪರಿ ವಿನಿಹಿತಸ್ಯ ಕೇಶವಾಂಘ್ರೇಃ
 ಉಪರಿ ಪದಾವನಿ! ಯಂತ್ರಿಕಾತ್ಮಿಕಾ ತ್ವಂ |
 ಇತಿ ತವ ಮಹಿಮಾ ಲಘೂಕರೋತಿ
 ಪ್ರಣತಸುರೇಶ್ವರಶೇಖರಾಧಿರೋಹಂ || ೨೬.೮ ||

ನಿತ್ಯಂ ಪದಾವನಿ! ನಿಬದ್ಧಕಿರೀಟಶೋಭಂ
 ಪದ್ಮಾಲಯಾಪರಿಚಿತಂ ಪದಮುದ್ವಹಂತ್ಯಾಃ |
 ಅಂಗೀಕರೋತಿ ರುಚಿಮಂಗುಳಿಯಂತ್ರಿಕಾ ತೇ
 ಸಾಮ್ರಾಜ್ಯಸಂಪದನುರೂಪಮಿವಾತಪತ್ರಂ || ೨೬.೯ ||

ಪ್ರಥಮಾ ಕಲೇವ ಭವತೀ ಚರಣಾವನಿ! ಭಾತಿ ರಂಗಚಂದ್ರಮಸಃ |
 ಶೃಂಗೋನ್ನತಿರಿವ ಯತ್ರ ಶ್ರಿಯಂ ವಿಭಾವಯತಿ ಯಂತ್ರಿಕಾಯೋಗಃ || ೨೬.೧೦ ||

|| ಇತಿ ಶ್ರೀಪಾದುಕಾಸಹಸ್ರೇ ಯನ್ಮಿ ಕಾಪದ್ಧತಿಃ ಷಡ್ವಿಂಶೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |
 ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||